

પ્રસાર ભારતી

સમાચાર વિભાગ, આકાશવાણી, અમદાવાદ

Date : 22-02-2026

Evening : 7.10 to 7.20 PM

Day : Sunday

Regional News

આકાશવાણી અમદાવાદ- વડોદરા પ્રાદેશિક સમાચાર પ્રવેશ અડિએચા વાંચે છે.

- 1) પ્રધાનમંત્રી નરેન્દ્ર મોદીએ “મન કી બાત” કાર્યક્રમમાં કહ્યું, ભવિષ્યમાં વૈશ્વિક સ્તરે A.I.ની શક્તિનો ઉપયોગ કરવા AI સમિટ મહત્વનું સીમાચિહ્ન સાબિત થઈ છે.
- 2) પ્રધાનમંત્રીએ લોકોને ઓનલાઈન છેતરપિંડીથી સતર્ક રહેવા જણાવ્યું.
- 3) પ્રધાનમંત્રીએ દેશવાસીઓને રમઝાન મહિના અને હોળીના તહેવારની શુભેચ્છાઓ પાઠવી
- 4) ઉચ્ચ અભ્યાસ અને A.I. જેવા ક્ષેત્રમાં ઈંગ્લેન્ડ ગુજરાત સાથે મળીને કામ કરશે.
- 5) ICC T-20 વિશ્વકપમાં ભારત અને દક્ષિણ આફ્રિકા વચ્ચે અમદાવાદમાં મુકાબલો

(સમાચારને અંતે)

(આકાશવાણી અમદાવાદ -વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ રાત્રિના 7 વાગીને 50 મિનિટે રાષ્ટ્રીય સમાચાર સાંભળી શકશો.

EVE PM MANN KI BAAT

પ્રધાનમંત્રી નરેન્દ્ર મોદીએ કહ્યું, ભવિષ્યમાં વૈશ્વિક સ્તરે A.I. ની શક્તિનો ઉપયોગ કરવા ઇન્ડિયા AI ઇમ્પેક્ટ સમિટ મહત્વનું સીમાચિહ્ન સાબિત થઈ છે. આકાશવાણી પરથી આજે સવારે પ્રસારિત થયેલા “મન કી બાત” કાર્યક્રમમાં શ્રી મોદીએ કહ્યું, આ સંમેલન માટે નવી દિલ્હીમાં અનેક દેશના નેતા, ઉદ્યોગપતિ, સંશોધકો અને ઉદ્યોગસાહસિકો ઉપસ્થિત રહ્યા.

(BYTE: NARENDRA MODI, PRIME MINISTER) – AI SUMMIT

શ્રી મોદીએ કહ્યું, A.I. સમિટમાં પ્રદર્શિત કરાયેલા અમૂલ બૂથ અને સુશ્રુત સંહિતાથી વૈશ્વિક નેતાઓ પ્રભાવિત થયા હતા. આ બૂથમાં કૃત્રિમ બુદ્ધિમત્તા - A.I.નો ઉપયોગ પશુઓના સ્વાસ્થ્ય અને ડેરી વ્યવસ્થાપનમાં ખેડૂતોને 24 કલાક સાતે-સાત દિવસ મદદ આપી રહ્યું હોવા અંગે માહિતી અપાઈ હોવાનું શ્રી મોદીએ ઉમેર્યું.

(BYTE: NARENDRA MODI, PRIME MINISTER) - AMUL

પ્રધાનમંત્રીએ “મન કી બાત”માં ડિજિટલ ધરપકડ અને ડિજિટલ છેતરપિંડી પર ચર્ચા કર્યા બાદ જાગૃતિ વધી હોવાનું જણાવ્યું. તેમણે લોકોને OTP, આધાર નંબર કે બેન્ક ખાતાની માહિતી કોઈની સાથે શેર ન કરવા તેમજ પાસવર્ડ બદલતા રહેવાની સલાહ આપી.

(BYTE: NARENDRA MODI, PRIME MINISTER) - DIGITAL ARREST

પ્રધાનમંત્રીએ રમઝાન મહિના અને આગામી હોળીના તહેવારની પણ દેશવાસીઓને શુભેચ્છાઓ પાઠવી.

(BYTE: NARENDRA MODI, PRIME MINISTER) – RAMZAN

ઉપરાંત પ્રધાનમંત્રીએ ટી-20 ક્રિકેટ વિશ્વકપમાં ભારતીય મૂળના અનેક ખેલાડીઓ સામેલ હોવા અંગે પણ આનંદ વ્યક્ત કર્યો હતો.

.....

MAN KI BAAT-DISTRICT

રાજ્યના વિવિધ જિલ્લાઓમાં લોકોએ મન કી બાત કાર્યક્રમ નિહાળ્યો. મુખ્યમંત્રી ભૂપેન્દ્ર પટેલ અને કેન્દ્રીય જળશક્તિ મંત્રી સી. આર. પાટિલ સહિતના મહાનુભાવોએ સુરતમાં આ કાર્યક્રમનું જીવંત પ્રસારણ નિહાળ્યું.

નર્મદા જિલ્લાના દેવલીયા ખાતે ભાજપના મીડિયા સેલના કન્વીનર રાજેશ ચૌહાણ, છોટાઉદેપુરના સાંસદ જસુ રાઠવા તેમજ ભાજપના કાર્યકર્તાઓએ મન કી બાત કાર્યક્રમ નિહાળ્યો.

તો, અરવલ્લીના મોડાસામાં લોકોએ પ્રધાનમંત્રીએ મન કી બાત કાર્યક્રમમાં કરેલી વાતને આવકારી હતી.

આ અંગે સ્થાનિક નીરજ શેઠે આપી પ્રતિક્રિયા..

(બાઈટ – નીરજ શેઠ)

.....

NITIN NABIN MKB

ભાજપના રાષ્ટ્રીય અધ્યક્ષ નીતિન નવિને અમદાવાદના ખાડિયામાં બૃથ કાર્યકર્તાઓ સાથે આ કાર્યક્રમને સાંભળ્યો હતો.

ઉપરાંત શ્રી નવિને ખાડિયાના હનુમાન મંદિરમાં પૂજા-અર્ચના કરી. સાથે જ તેમણે અમદાવાદમાં રાજ્યના વરિષ્ઠ કાર્યકર્તાઓ અને નેતાઓ સાથે મુલાકાત કરી તેમના સૂચનો મેળવ્યા. શ્રી નવિને કર્મયોગીઓના અનુભવને સૌથી મોટી મૂડી પણ ગણાવી.

આ પહેલા તેમણે અમદાવાદની ઐતિહાસિક દેસાઈની પોળ સ્થિત પૂજ્ય કવિ સંત અખા ભગતજીની પ્રતિમા પર માળા અર્પણ કરી તેમને શ્રદ્ધાંજલિ આપી. સોશિયલ મીડિયા સંદેશમાં તેમણે કહ્યું , 17-મી શતાબ્દીમાં પોતાની તિક્ષણ વાણી અને ઓજસ્વી રચનાઓના માધ્યમથી સામાજિક અંધકારની વિરુદ્ધ જનચેતનાનો પ્રકાશ ફેલાવનારા અખા ભગતજીનો વારસો આજે પણ સમાજને સત્ય , વિવેક અને નૈતિક સાહસનો માર્ગ દેખાડી રહ્યો છે.

.....

CM ENGLAND DELIGATION

ઇંગ્લેન્ડના વેસ્ટ મિડ-લેન્ડના પ્રતિનિધિમંડળે મુખ્યમંત્રી ભૂપેન્દ્ર પટેલ સાથે ગાંધીનગરમાં સૌજન્ય મુલાકાત કરી. ભારત-યુકે વચ્ચે થયેલા વેપાર કરાર પછી પહેલી વાર રાજ્યની મુલાકાતે આવેલા પ્રતિનિધિમંડળે ઉચ્ચ અભ્યાસ , હરિયાણા અર્થતંત્ર અને ઈલેક્ટ્રીક વાહન , કૌશલ્ય વિકાસ, કૃત્રિમ બુદ્ધિમત્તા - A.I., અદ્યતન ઉત્પાદન જેવા ક્ષેત્રમાં સહયોગની તત્પરતા દર્શાવી.

મુખ્યમંત્રીએ આ પ્રતિનિધિમંડળ સાથે રાજ્યમાં આગામી વર્ષ 2030માં યોજનારી રાષ્ટ્રમંડળ રમત માટે રમતગમત માળખાકીય સુવિધાના નિર્માણમાં યુ.કે.ની તજજ્ઞતાનું યોગદાન આપવા અંગે ચર્ચા કરી. શ્રી પટેલે સહયોગ ક્ષેત્રમાં વધુ સંકલન માટે ગુજરાત-વેસ્ટ મિડલેન્ડના સંયુક્ત કાર્યકારી સમૂહની રચના કરવા પણ સૂચન આપ્યું.

.....

CM IN SURAT

મુખ્યમંત્રી ભૂપેન્દ્ર પટેલે સંયમિત જીવનને સાચા અને કાયમી સુખનું સરનામું ગણાવ્યું. તેમણે સૌને જીવનમાં સુખ અને શાન્તિ માટે ધર્મ સાથે જોડાયેલા રહેવા પણ આહ્વાન કર્યું. સુરતમાં આચાર્ય ભગવંત વિજય યશોવર્મ-સૂરિશ્વરજી મહારાજના ગચ્છાધિપતિ પદ-પ્રદાન સમારોહને સંબોધતા શ્રી પટેલે આ વાત કહી.

(BYTE: BHUPENDRA PATEL, CHIEF MINISTER)

આ પ્રસંગે નાયબ મુખ્યમંત્રીએ યુવાનો અને બાળકોને તેમની શિબિર થકી ધર્મ અને સમાજ સાથે સાંકળવા તથા જ્ઞાન સાથે સંસ્કાર આપવા આચાર્યશ્રીના યોગદાનની પ્રશંસા કરી. આ કાર્યક્રમમાં કેન્દ્રીય જળશક્તિ મંત્રી સી. આર. પાટીલ પણ ઉપસ્થિત રહ્યા હતા.

.....

T20 WORLD CUP IN AMDAVAD

ICC ટી-20 ક્રિકેટ વિશ્વકપના સુપર આઠ ગ્રુપ એકમાં ભારત અને દક્ષિણ આફ્રિકા વચ્ચે મુકાબલો થઈ રહ્યો છે. અમદાવાદના નરેન્દ્ર મોદી સ્ટેડિયમમાં રમાઈ રહેલી મેચમાં દક્ષિણ આફ્રિકાએ ટોસ જીતીને બેટિંગ પસંદ કરી છે. હાલમાં મળતા અહેવાલ મુજબ, દક્ષિણ આફ્રિકાએ 3 ઓવરમાં 2 વિકેટ ગુમાવી 19 રન કર્યા છે.

ભારતીય ટીમ ચાર મેચ જીતીને પોતાના ગ્રુપમાં ટોચના સ્થાને રહી છે. અગાઉ અમેરિકાને હરાવ્યા બાદ ભારતે નામીબિયાને હરાવ્યું. ત્યારબાદ ભારતે પાકિસ્તાનને 61 રનથી મ્હાત આપી. તેમજ પોતાની અંતિમ ગ્રુપ મેચમાં નેધરલેન્ડ્સને પણ 17 રનથી હરાવ્યું.

.....

ANTIVENOM SNAKES

ગુજરાત રાજ્ય પાસે સર્પદંશથી થતા માનવમૃત્યુને ઘટાડવા સ્થાનિક સાપના ઝેરમાંથી બનાવેલું એન્ટિવેનમ ટૂંક સમયમાં ઉપલબ્ધ થશે. રાજ્યમાં જોવા મળતા ઝેરી સાપમાંથી મેળવેલા ઝેરમાંથી એન્ટિવેનમ બનાવવાનું કામ હાલ પૂરજોશમાં ચાલી રહ્યું છે.

વલસાડના ધરમપુર ખાતે રાજ્ય સરકારના સર્પ સંશોધન કેન્દ્ર-એ તાજેતરમાં રાજ્યની ચાર મુખ્ય ઝેરી સાપની પ્રજાતિના લાયો-ફિલાઇઝ્ડ એટલે કે , પાઉડર સ્વરૂપમાં ઝેરની ઇ-હરાજી કરી. હવે આ પાઉડર પરવાના ધરાવતા એન્ટિવેનમ બનાવતા ઉત્પાદકોને અપાશે. તેઓ તેમાંથી જે એન્ટિવેનમ બનાવશે તે રાજ્ય સરકાર ખરીદશે અને રાજ્યની વિવિધ હોસ્પિટલને સર્પદંશની સારવાર માટે એન્ટિવેનમ પૂરું પાડશે, તેમ સત્તાવાર યાદીમાં જણાવાયું છે.

આ અંગે સર્પ સંશોધન કેન્દ્રના ઉપાધ્યક્ષ ડૉક્ટર ડી. સી. પટેલે કહ્યું , રાજ્યમાંથી પકડેલા સાપના ઝેરમાંથી બનેલા એન્ટિવેનમ સર્પદંશની સારવારમાં વધુ અસરકારક નીવડશે.

.....

BHARUCH KHATMUHURT

ભરૂચના ઝાડેશ્વર વિસ્તારમાં રાષ્ટ્રીય ધોરીમાર્ગ નંબર 48-થી મનન આશ્રમને જોડતા માર્ગનું નવિનીકરણ કરાશે. ધારાસભ્ય રમેશ મિસ્ત્રીએ આ કામનું ખાતમુહૂર્ત કરતાં કહ્યું, ધાર્મિક અને શૈક્ષણિક સ્થળને જોડતા આ માર્ગના નવિનીકરણથી અનેક લોકોને લાભ થશે.

.....

MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....